

SV DEVELOPERS
Your perfect space, our priority

మన మాసాయిపేటలో
MY FARM MY WORLD
LUXURY FARM PLOTS
@ACHAMPET MASAI PET

RRR కేవలం
2.km దూరంలో

303 Square Yards
20 LACS

9640000153

కరపత్రం

SINCE 2014

గాయ్...గాయ్
గత్తర చేస్తున్న రేవంత్

●ఎక్స్ వేదికగా హరీశ్ రావు విమర్శలు సచివాలయంలో సీఎం రేవంత్ రెడ్డి చేపడుతున్న వాస్తు మార్పులపై మాజీ మంత్రి హరీశ్ రావు స్పందించారు. నాడు కేసీఆర్ ప్రభుత్వం ఎంతో ప్రతిష్టాత్మకంగా గ్రీన్ బెల్టాలజీ, ఫైర్ సేఫ్టీ నార్మల్స్ తో దేశానికే తలమానికమైన కొత్త సెక్టరియల్ నిర్మిస్తే వాస్తు పిచ్చుని నాడు రేవంత్ రెడ్డి గాయ్ గాయ్ గత్తర గత్తర చేసిందు. ఇప్పుడు ముఖ్యమంత్రిగా సెక్టరియల్ కు పూటకో మార్పు చేస్తున్నాడని ఎద్దేవా చేశాడు. వాస్తు దోషం ఉందని ఒక్క గేట్ మార్పు చేయటానికి రూ.4 కోట్లు ఖర్చు పెడుతున్నారని ఇది కదా అనలు సినలైన కాంగ్రెస్ మార్కు మార్కు అని ఎక్స్ వేదికగా స్పందించారు. ఇకనైనా పాలనపై దృష్టి పెట్టి ప్రజలకు మేలు జరిగే

కేసీఆర్ ఆనవాళ్లను చెరిపేసే ప్రయత్నం
విద్యార్థుల జీవితాలతో సీఎం రేవంత్ చెలగాటం : కేటీఆర్
మిగతాది 2లో

నేడు యాదాద్రికి సీఎం రేవంత్

పుట్టిన రోజు సందర్భంగా ప్రత్యేక పూజలు యాదాద్రి అభివృద్ధిపై అధికారులతో సమీక్ష వలిగిండ్ వద్ద మూసీపునరుజ్జీవ యాత్ర ప్రారంభం

తెలంగాణ సీఎం రేవంత్ రెడ్డి తన పుట్టిన రోజును శుక్రవారం జరుపు కోనున్నారు. ఈ సందర్భంగా ఉదయం 8 గంటలకు ఆయన తన కుటుంబ సమేతంగా యాదాద్రికి వెళ్తున్నారు. ఉదయం 8:45 గంటలకు యాదాద్రి లక్ష్మీనరసింహస్వామి ఆలయంలో సీఎం రేవంత్ రెడ్డి ప్రత్యేక పూజలు చేయనున్నారు. ఉదయం 10 గంటలకు యాదాద్రి అధికారులతో ఆలయ అభివృద్ధిపై సీఎం సమీక్ష నిర్వహించనున్నారు. అనంతరం మూసీ పునరుజ్జీవ ప్రజా వైతన్య పాదయాత్ర ప్రారంభించనున్నారు. మధ్యాహ్నం 1 గంటకు వలిగిండ్ మండలం సంగెం నుంచి సీఎం రేవంత్ రెడ్డి ప్రజా వైతన్య పాదయాత్ర చేపడుతారు. మూసీ పరివాహక ప్రాంతంలో గిరిలోమిటర్లు పాదయాత్ర చేయనున్నారు. ఈ కార్యక్రమంలో భాగంగానే భీమలింగం, ధర్మారెడ్డి కాల్యలను సందర్శించనున్నారు. అనంతరం మూసీ పరివాహక ప్రాంత రైతులతో సమావేశం కానున్నారు. రైతుల యోగా క్షేమాలు అడిగి తెలుసుకోనున్నారు. రైతులతో సమావేశం అనంతరం తిరిగి హైదరాబాద్ చేరుకోనున్నారు. ఈ కార్యక్రమ ఏర్పాట్లను ఎంపీ చామల కిరణ్ కుమార్, ఎమ్మెల్యే కుంభం అనిల్ కుమార్ పర్యవేక్షిస్తున్నారు.

కులగణన సర్వేలో అంతా పాల్గొనాలి: మంత్రి సీతక్క

రాష్ట్రంలో ప్రారంభమైన కులగణన సర్వేలో ప్రజలంతా పాల్గొనాలని, ఊరూరా ఉత్సాహంగా, ఉద్యమంగా కార్యక్రమం సాగాలని పంచాయతీరాజ్, గ్రామీణాభివృద్ధి శాఖల మంత్రి సీతక్క ఆకాంక్షించారు.దేశంలో కులగణనకు మొదటి అడుగు తెలంగాణలో పడిందని, దీంతో ప్రజల స్థితిగతులు తెలుస్తాయని చెప్పారు. ప్రతీ ఒక్కరు తమ సామాజిక, ఆర్థిక, రాజకీయ వివరాలను నమోదు చేసుకోవాలని, తద్వారా అన్ని రంగాల్లో అట్టడుగు వర్గాలకు న్యాయం జరుగుతుందని సీతక్క తెలిపారు.

అప్పు ఆ కుటుంబం పాలిట శాపమైంది

మిగతాది 2లో

18 నుంచి జనీ కమిషన్ బహిరంగ విచారణలు
కమిషన్ దృష్టికి వచ్చిన అంశాలపై నివేదిక

రాష్ట్రంలో వెనుకబడిన కులాల స్థితిగతులు తెలుసుకునేందుకు టీసీ కమిషన్ ఈ నెల 18వ తేదీ నుంచి బహిరంగ విచారణలు తిరిగి ప్రారంభించనుంది. తొలుత అక్టోబరులో జారీ చేసిన షెడ్యూలు ప్రకారం అక్టోబరు 28 నుంచి నవంబరు 13 వరకు

2 లో

ఫార్ములా ఇష్యూలో అసలు దోషీ రేవంత్

●రూ.800 కోట్ల నుంచి 900 కోట్లు రాకుండా అడ్డుకున్నాడు

●రేవంత్ను జైలుకు పంపాలి : టీఎస్ రెడ్డి, మాజీ చైర్మన్ వై.సతీష్ రెడ్డి

2 లో

11 నెలల్లోనే ప్రభుత్వంపై తీవ్ర వ్యతిరేకత

బెంగళూరు చేరుకున్న హైద్రా బృందం

HYDRAA

రాష్ట్రంలో 11 నెలల్లోనే కాంగ్రెస్ ప్రభుత్వంపై ప్రజల నుంచి తీవ్ర వ్యతిరేకత వచ్చిందని కేంద్ర మంత్రి, భాజపా తెలంగాణ రాష్ట్ర అధ్యక్షుడు కిషన్ రెడ్డి అన్నారు. ఇచ్చిన హామీలు నెరవేర్చలేక పోయారని వివరించారు. అలాగే ఆరు గ్యారంటీల అమలులో విఫలం అయ్యారని అన్నారు. సంస్థాగతంగా భాజపాను బలోపేతం చేసుకోవాలని కిషన్ రెడ్డి పిలుపునిచ్చారు. ఆయన అధ్యక్షతన రాష్ట్ర పార్టీ కార్యాలయంలో

- పెనం నుంచి పొయ్యిలో పడ్డట్టుగా పరిస్థితి
- ధాన్యం కొనే దిక్కులేక రైతుల అవస్థలు
- దళారుతలో కుమ్మక్కయిన మిల్లర్లు
- సంస్థాగతంగా బిజెపి బలోపేతం చేయాలి
- ప్రజల సమస్యలపై ఎక్కడిక్కడ పోరాటాలు
- పార్టీ కార్యశాలలో కేంద్రమంత్రి కిషన్ రెడ్డి

సంస్థాగత ఎన్నికల పక్రియపై కార్యశాల నిర్వహించారు. జిల్లా అధ్యక్షులు, రిటర్నింగ్ అధికారులకు దిశానిర్దేశం చేశారు. ఈసందర్భంగా కిషన్ రెడ్డి మాట్లాడుతూ.. ప్రభుత్వం ధాన్యం కొనుగోలులో రైతులకు అన్యాయం చేస్తోందని విమర్శించారు. కాంగ్రెస్ అధికారంలో ఉన్న రాష్ట్రాల దివాలా తీశాయని చెప్పారు. భాజపాకు సంస్థాగత ఎన్నికల వ్యవస్థ ఊపిరి అని చెప్పారు. ప్రజా వ్యతిరేక విధానాలపై పోరాటం చేయాలన్నారు. మహిళ, యువత, రైతుల సమస్యలపై పోరాటాలకు సిద్ధం కావాలన్నారు. సంస్థాగత ఎన్నికలకు తెలంగాణ బీజేపీ సిద్ధం అవుతుంది.. ఈ నెల 15 వరకు సభ్యత్వ సేకరణ కొనసాగుతుందని బీజేపీ రాష్ట్ర అధ్యక్షులు కిషన్ రెడ్డి క్లారిటీ ఇచ్చారు. నేటితో మెంబర్ షిప్ డ్రైవ్ విపరీత రేతు చేరుకుంది. బాత్ , మండల, జిల్లా కమిటీ ల ఎన్నికలపై మార్చినిర్దేశం నిర్వహించేందుకు సిద్ధమైంది బీజేపీ. బాత్ కమిటీ ఎన్నికల షెడ్యూల్ పై చర్చ నిర్వహిస్తున్నారు ఈ నెల 15 నుండి 25 వరకు బాత్ కమిటీ ఎన్నికలు నిర్వహించేందుకు సన్నాహాలు సిద్ధం చేస్తున్నారు. ఇప్పటికే రాష్ట్ర , జిల్లా రిటర్నింగ్ అధికారుల నియామకం జరిగిన విషయం తెలిసిందే. తెలంగాణలో బీజేపీ సభ్యత్వం సుమారు 31 లక్షలు దాటిందని అంచనా వేస్తున్నారు. కిషన్ రెడ్డి మాట్లాడుతూ.. ప్రపంచం లోనే అతి పెద్ద పార్టీ బీజేపీ అన్నారు. రెగ్యులర్ గా సంస్థాగత ఎన్నికల నిర్వహించుకుంటున్న పార్టీ బీజేపీ అని తెలిపారు. తెలంగాణ లో సుమారు 35 లక్షలు చేరుకుందని అన్నారు. ఈ నెల 15 వరకు సభ్యత్వ సేకరణ కొనసాగుతుందన్నారు. వివిధ స్థాయిల్లో బీజేపీ కమిటీల్లో 30శాతం కొత్త వారికి అవకాశం ఇచ్చారని తెలిపారు.

కేసీఆర్ ఆనవాళ్లను చెలిపేసే ప్రయత్నం



మొదటిపేజీ తరువాయి
కేసీఆర్ ఆనవాళ్లను చెలిపేసే ప్రయత్నంలో విద్యార్థుల ప్రాణాలతో రేపంత్ సర్కార్ చెలగాటమడుతున్నదని బీఆర్ఎస్ వర్కింగ్ ప్రెసిడెంట్ కేటీఆర్ అన్నారు. కేసీఆర్ పై కక్షగట్టి గురుకుల, ఆశ్రమ పాఠశాల విద్యార్థుల ప్రాణాలతో చెలగాటమా అని ప్రశ్నించారు. వరుసగా ఫుడ్ పాయిజన్ ఘటనలు చోటు చేసుకుంటున్నా సర్కార్ ఏం చేస్తున్నదని నిలదీశారు. విద్యార్థుల ఆవస్థలు రేపంత్ రెడ్డి కంటికి కనిపించడం లేదా అని, నిమ్మిలో పేద పిల్లల హాహాకారాలు వినిపించడం లేదా మండిపడ్డారు. పది రోజులుగా ఫుడ్ పాయిజన్ ఘటనలు నిత్యకృత్యమై పేదల పిల్లలు గోడుగోడునా ఏడుస్తుంటే కనీసం సమీక్ష అయినా నిర్వహించావా అని ముఖ్యమంత్రిని ప్రశ్నించారు. విద్యాశాఖను అంటిపెట్టుకొని 11 నెలల్లో మీరు పీకిందేమిటని మండిపడ్డారు. ఫుడ్ పాయిజన్ తో విద్యార్థులను ఆవస్థలకు గురిచేశారన్నారు. గురుకులాలకు తాళం పడేలా చేశారని, ప్రాథమిక పాఠశాలలకు శీతాకాలంలోనే ఒంటిపూట పెట్టారని దుయ్యబట్టారు. సకల జనులను కాంగ్రెస్ పార్టీ కన్నీళ్లుపెట్టిస్తున్నదని విమర్శించారు. మార్కుకు ఓటేసిన ఫలితం తెలంగాణను వెంటాడుతున్నదని ఆగ్రహం వ్యక్తం చేశారు. పరికిమానిన పాలనలో పల్లె, పట్టణ ప్రగతి లేదు : కేటీఆర్

కేసీఆర్ ప్రభుత్వం ప్రతిష్ఠాత్మకంగా ప్రారంభించిన పల్లె, పట్టణ ప్రగతి కార్యక్రమంతో రాష్ట్రంలోని పల్లెలు, పట్టణాల రూపురేఖలు మారిపోయాయి. తెలంగాణ తొలి పాలకుడి ఆశయాలను రేపంత్ రెడ్డి నేతృత్వంలోని కాంగ్రెస్ సర్కార్ నీరుగార్చడంపై బీఆర్ఎస్ వర్కింగ్ ప్రెసిడెంట్ కేటీఆర్ మండిపడ్డారు. ఈ పనికిమానిన పాలనలో పల్లె ప్రగతి లేదు.. పట్టణ ప్రగతి లేదని విమర్శించారు. ముందుచూపు లేని ముఖ్యమంత్రితో రాష్ట్రానికే అతిగతీ లేదని దుయ్యబట్టారు. ‘పల్లె ప్రగతి’ వల్ల మొన్నటి దాకా మురిసిన పల్లెలు.. నేడు మురికి కూపాలను తలపిస్తున్నాయని ఆగ్రహం వ్యక్తం చేశారు. పట్టణ ప్రగతితో పరుగులు తీసిన పట్టణాలు, నేడు సమస్యలకు నిలయాలుగా మారుతున్నాయని ఫైరయ్యారు. ఒకప్పుడు పల్లె కన్నీరు పెడుతుంది అని పాడుకున్నాం.. ఇప్పుడు పట్టణాలు విలవిలలాడుతున్నాయని బాధపడే దుస్థితి దాపురించిందని విమర్శించారు. ఈ మార్పు మాకొద్దు అనే నివాదం మొదలైందని, కాంగ్రెస్ ను కూకటివేళ్లతో పెకిలించే రోజు దగ్గరపడిందని ఎక్స్ ప్రెస్ చేశారు చెప్పారు.

త్వరలో ఆటమ్ బాంబు పేలబోతోంది: మంత్రి పాంగులేటి

వరంగల్: త్వరలో ఆటమ్ బాంబు పేలుతుందంటూ



మంత్రి పాంగులేటి శ్రీనివాస్ రెడ్డి మరోసారి ఆసక్తికర వ్యాఖ్యలు చేశారు. వరంగల్ జిల్లా వర్షపాతంతో ఆయన మాట్లాడుతూ.. “తప్పు చేసిన వాళ్లకు నాటుబాంబు కాదు.. లక్ష్మీబాంబు కాదు.. ఆటమ్ బాంబు పేలబోతోంది. జనం సొమ్మును అక్రమమార్గంలో విధేయతకు పంపారు. ఎంత పెద్దవాళ్లైనా చట్టం చట్టం కాదు. రూ.55 కోట్లు ఎక్కడి నుంచి ఎక్కడికి వెళ్లాయో తెలుస్తాం. తప్పు చేయనివాళ్లు ఎక్కిప్రదాల్సిన అవసరం లేదు” అని వ్యాఖ్యానించారు. వరంగల్ జిల్లాలో పలు అభివృద్ధి పనులకు ఆయన శంకుస్థాపనలు చేశారు. అభివృద్ధి, సంక్షేమం రెండు కళ్లలా ప్రభుత్వం పనిచేస్తోందన్నారు. రాష్ట్రానికి రూ.7 లక్షల కోట్లకుపైగా అప్పులున్నా.. సంక్షేమ పథకాలను నిర్దిరామంగా అమలు చేస్తున్నామన్నారు. తెలంగాణలో ఇందిరమ్మ రాజ్యానికి 11 నెలలు నిండాదుని చెప్పారు.

11 నెలల్లోనే ప్రభుత్వంపై తీవ్ర వ్యతిరేకత

మొదటిపేజీ తరువాయి
బూత్ నుండి జాతీయ స్థాయి వరకు సమర్పించిన వారితో కమిటీ పేసినట్లు వెల్లడించారు. బీజేపీలో కొత్త వారిని చేర్చించాలని, భాగస్వామ్యులను చేయాలన్నారు. ఇతర పార్టీల్లో ఏమీ జరుగుతుంది తెలుసు. కుటుంబాల ఆధారంగా నడిచే పార్టీ లు అవి. ఆ పార్టీ లకి తరవాత ప్రెసిడెంట్ అవుతారో ముందే చెప్పాల్సిన తెలిపారు. బీజేపీ మాత్రం ప్రజాస్వామ్యంగా ముందుకు వెళ్తుంది? ఎవరైనా పార్టీ లో అధ్యక్షులు కావచ్చన్నారు. ఇకపోతే తెలంగాణ పరిస్థితి పెనం నుండి పొయ్యి లో పడ్డట్టు అయిందన్నారు. ఈ ప్రభుత్వం అధికారంలోకి వచ్చి ఏడాది అవుతుంది. ఒక కొత్త పెన్షన్ ఇవ్వలేదని మండిపడ్డారు. అప్పులు మాత్రం విపరీతంగా చేశారని ఆగ్రహం వ్యక్తం చేశారు. ప్రజల పక్షాన పోరాటం చేయాలని కిషన్ రెడ్డి తెలిపారు. ఒక వైపు సంస్థాగత అంశాల పై దృష్టి పెడుతూనే.. రాష్ట్ర ప్రభుత్వ ప్రజా వ్యతిరేక విధానాలపై పోరాటం చేయాలన్నారు. ప్రజలకు అందగా నిలబడాలని పిలుపునిచ్చారు. ధాన్యం కొనుగోలు కి కేంద్ర ప్రభుత్వం సిద్ధంగా ఉన్న రాష్ట్ర ప్రభుత్వం మిల్లర్లు, మధ్య దశారులతో కుమ్మక్క అయ్యి రైతులకు నష్టం కలిగిస్తుందని తెలిపారు. ముఖ్యమంత్రి మాటలు కోటలు దాటుతున్నాయో కానీ



పనులు మాత్రం జరగడం లేదన్నారు. ఇక్కడ ఇచ్చిన హామీలు అమలు చేసినట్లు మహారాష్ట్రలో దుర్మార్గంగా ప్రకటనలు ఇచ్చుకుంటున్నారు

బెంగళూరు చేరుకున్న హైద్రాబందం

మొదటిపేజీ తరువాయి
చెరువుల పునరుద్ధరణ తీరుపై అధ్యయనం పర్యటనైనా స్టడీ
బెంగళూరులో చెరువుల పునరుద్ధరణ తీరును హైద్రా పరిశీలిస్తోంది. ఇక్కడ గొలుసుకట్టు చెరువులను పునరుద్ధరించారు. వీటిని పరిశీలించేందుకు హైద్రా కమిషనర్ రంగనాథ్ బెంగళూరు చేరుకున్నారు. రెండు రోజుల పాటు ఆయన నగరంలో చెరువుల పునరుద్ధరణపై అధ్యయనం చేయనున్నారు. హైద్రా అధికారులు బుధవారమే బెంగళూరు వెళ్లగా.. రంగనాథ్ గురువారం అక్కడికి చేరుకున్నారు. చెరువుల పనరుద్ధరణతో పాటు విపత్తు నిర్వహణపై వారు అధ్యయనం చేయనున్నారు. హైద్రా అధికారులు తమ పర్యటనలో యలహంకలోని కర్ణాటక స్టేట్ నేచురల్ డిజాస్టర్ మానిటరింగ్ సెంటర్ ను సందర్శించనున్నారు. అక్కడి సీనియర్ శాస్త్రవేత్తలతో విపత్తు నిర్వహణపై

సమావేశమవుతారు. అనంతరం అక్కడి నుంచి సెన్సార్స్ సహాయంతో పర్యవేక్షిస్తున్న మురుగునీటి వ్యవస్థను పరిశీలిస్తారు. బెంగళూరు కోర్ సిటీలో ఉన్న చెరువులను సందర్శిస్తారు. రెండో రోజు పర్యటనలో లేక్ మ్యాన్ ఆఫ్ ఇండియా ఆనంద్ మల్లిగవాడ్తో రంగనాథ్ సమావేశం కానున్నారు. కర్ణాటక ట్యాంక్ కన్సర్వేషన్ డెవలప్ మెంట్ అథారిటీ వట్టం 2014పై చర్చించనున్నారు. ఆ తర్వాత ఎలక్ట్రానిక్ సిటీ సమావంలోని మార్గండ్ స్ట్రీట్ చెరువు, ఇస్ఫానీ సెన్స అభివృద్ధి చేసిన చెరువులను సందర్శించి అక్కడ అమలు చేసిన ఉత్తమ విధానాలు, సాంకేతికతను తెలుసుకోనున్నారు. తెలంగాణ రాష్ట్ర ప్రభుత్వం హైదరాబాద్ నగరంలో ఐదు చెరువులను పునరుద్ధరించాలని ఇటీవల ఆదేశించిన నేపథ్యంలో హైద్రా ఆ దిశగా చర్యలను వేగవంతం చేసింది. కర్ణాటక ప్రభుత్వంతో పాటు సీఎన్ఆర్ కింద కొన్ని కంపెనీలు అభివృద్ధి చేసిన చెరువులను మూడు రోజుల పాటు స్టడీ చేయనున్నారు. తక్కువ ఖర్చుతో కర్ణాటక ప్రభుత్వం బెంగళూరు లో 35 చెరువులను అభివృద్ధి చేసింది. చెరువుల పరిరక్షణకు, తీసుకుంటున్న చర్యలపై.. హైద్రా బృందం క్షేత్రస్థాయిలో పరిశీలిస్తోంది. కమిషనర్ ఏవీ రంగనాథ్తో పాటు పర్యావరణ పరిరక్షణ, స్వచ్ఛంద సంస్థల ప్రతినిధులు పర్యటిస్తున్నారు. పర్యటన ముగించుకొని వచ్చిన తర్వాత సిటీలో మొదటి దశలో నాలుగు చెరువుల ప్రక్షాళనపై ఫోకస్ పెట్టనున్నారు. బాచుపల్లి ఎర్రగుంట చెరువు, మాదాపూర్ సున్నం చెరువు, కూకట్ పల్లి నల్ల చెరువు, రాజేంద్రనగర్ అప్పు చెరువులకు హైద్రా పునరుద్ధరణ తేనుంది. బెంగళూరులో చెరువుల పునరుద్ధరణపై క్షేత్ర స్థాయిలో స్థితిగతులను అధ్యయనం చేయడం, మురుగునీరు స్వచ్ఛంగా మార్చడం, డిజాస్టర్ మేనేజ్ మెంట్లో అనుసరించిన విధానాలను పరిశీలించనుంది. అలాగే భారీ వర్షాలు వడినప్పుడల్లా హైదరాబాద్ మహానగరాన్ని వరద నీరు ముంచెత్తడం, ట్రాఫిక్ సమస్యను పరిష్కరించేందుకు బెంగళూరు డిజాస్టర్ మేనేజ్మెంట్ నిపుణులతో హైద్రా అధికారులు సమావేశం కానున్నట్లు సమాచారం.

18 నుంచి జనీ కమిషన్ బహిరంగ విచారణలు

మొదటిపేజీ తరువాయి
ఉమ్మడి జిల్లాలు, కమిషన్ కార్యాలయంలో అన్ని పర్యాలతో విచారణలు నిర్వహించాల్సి ఉంది. హైకోర్టు ఆదేశాల మేరకు స్థానిక సంస్థల్లో బీసీ రిజర్వేషన్ కోసం ప్రభుత్వం ప్రత్యేక కమిషన్ చేసింది. అయితే, అప్పటికే బీసీ కమిషన్ ఆదిలాబాద్, నిజామాబాద్, మెదక్, వరంగల్, కరీంనగర్ ఉమ్మడి జిల్లాల్లో బహిరంగ విచారణలు పూర్తిచేయగా... మిగిలిన జిల్లాల్లో ఈ పక్రియను నిలిపివేసింది. తాజాగా నల్గొండ, ఖమ్మం, రంగారెడ్డి, మహబూబ్ నగర్, హైదరాబాద్ జిల్లాల్లో ఈ నెల 18 నుంచి 26వ తేదీ వరకు విచారణలు నిర్వహించాలని నిర్ణయించింది. బహిరంగ విచారణ సమయంలో కమిషన్ దృష్టికి వచ్చిన వివిధ అంశాలను ప్రభుత్వానికి తెలపనుంది. ఇంటింటి సమగ్ర కుటుంబ సర్వేకు

ప్రజలందరూ సహకరించి, తమ వివరాలు సమోదయ చేయాలని కమిషన్ కోరింది. నిజామాబాద్ జిల్లాలో గ్రామాభివృద్ధి కమిటీలు బీసీ కులాల వారిని సామాజికంగా బహిష్కరించడాన్ని తీవ్రంగా ఖండిస్తున్నట్లు బీసీ కమిషన్ పేర్కొంది. ఆ కమిటీలపై కఠిన చర్యలు తీసుకోవాలంటూ డీజీపీకి లేఖ రాయనుంది. బోగన్ కుల ద్రువీకరణ పత్రాలు పొందిన వారిపై చర్యలు తీసుకోవాలని కోరనుంది. స్థానిక సంస్థల్లో బీసీ రిజర్వేషన్లకు సంబంధించి గత, ప్రస్తుత కమిషన్లు చేసిన అధ్యయన వివరాలను కొత్తగా నిర్మాటన ప్రత్యేక కమిషన్ తెలుసుకుంది. పొరుగు రాష్ట్రాల కమిషన్లు.. రిజర్వేషన్ల ను ఎలా ఖరారు చేశాయి? ప్రస్తుత పరిస్థితులు, ఇతర వివరాలు అడిగింది. స్థానిక సంస్థల్లో బీసీ రిజర్వేషన్లపై నిర్మాటన బూసాని

తెలంగాణలో పలువురు డీఎస్పీల బదిలీ

తెలంగాణలో పలువురు డీఎస్పీ అధికారులు బదిలీ అయ్యారు. ఈ మేరకు డీజీపీ ఇవాళ (గురువారం) ఉత్తర్వులు జారీ చేశారు. ప్రస్తుతం వెయిటింగ్లో ఉన్న అధికారి ఎన్ఆర్ దామోదర్ రెడ్డిని అంబర్పేట్ డీఎస్పీ, పీటీసీగా బదిలీ చేశారు. ప్రస్తుతం జగిత్యాల డీఎస్పీ, డీసీఆర్బీగా ఉన్న జీ మహేశ్ బాబుని కరీంనగర్ డీఎస్పీ, పీటీసీగా బదిలీ చేశారు. ఇక కరీంనగర్ డీఎస్పీ, పీటీసీగా ఉన్న బీ.రామానుజంను కాగజ్ నెర్సే ఎస్డీపీవోగా ట్రాన్స్ఫర్ చేశారు. కాగజ్ నెర్సే ఎస్డీపీవోగా ఉన్న ఏ.కరుణాకర్ ను అనిపాబాద్ ఎస్డీపీవోగా బదిలీ చేశారు. అనిపాబాద్ ఎస్డీపీవోగా ఉన్న పీ.నదయ్యను బదిలీపై హైదరాబాద్ లోని చీఫ్ ఆఫీసర్ రిపోర్ట్ చేయాలని డీజీపీ కోరారు. ప్రస్తుతం వనపర్తి డీఎస్పీ, డీసీఆర్బీగా ఉన్న కే.త్రీప్త కిశోర్ ను తొర్రూర్ (మహబూబాబాద్) ఎస్డీపీవోగా బదిలీ చేశారు. ఇక తొర్రూర్ ఎస్డీపీవోగా ఉన్న వీ సురేశ్ ను హైదరాబాద్ లోని చీఫ్ ఆఫీసర్ రిపోర్ట్ చేయాలని ఆదేశించారు. నిర్మల్ డీఎస్పీ, డీసీఆర్బీగా ఉన్న



పీ.రవీందర్ రెడ్డిని ఖమ్మం ఎస్సీ, సీసీఆర్బీగా బదిలీ చేశారు. ఖమ్మం ఎస్సీ, సీసీఆర్బీగా ఉన్న డి.ప్రసన్న కుమార్ ను మెదక్ ఎస్డీపీవోగా ట్రాన్స్ఫర్ చేశారు. ఈ మేరకు సంబంధిత అధికారులకు డీజీపీ ఉత్తర్వులు జారీ చేశారు. కొత్త పోస్టింగ్ ప్రదేశాల్లో తక్షణమే రిపోర్ట్ చేయాలని స్పష్టం చేశారు.

ఫార్ములా ఇష్యూలో అసలు దోషీ రేవంత్

మొదటిపేజీ తరువాయి
ఫార్ములా ఈ రేసు విషయంలో అసలు దోషి రేవంత్ రెడ్డి అని, ప్రస్తుతం రాష్ట్రానికి మున్సిపల్ మంత్రిగా ఉన్న రేపంత్ రెడ్డి.. రూ.50 కోట్లు నష్టపోవడానికి కారణమయ్యారని డిఎస్ రెడ్డి మాజీ చైర్మన్ వై.నతీష్ రెడ్డి ఆరోపించారు. ఈ సందర్భంగా ఆయన మాట్లాడుతూ.. రాష్ట్రానికి రావాల్సిన దాదాపు రూ. 800 కోట్ల నుంచి రూ.900 కోట్ల పెట్టుబడులు రాకుండా అడ్డుకున్నారని విమర్శించారు. కావున రేపంత్ పై చర్యలు తీసుకొని జైలుకు పంపాలన్నారు. ఎలక్ట్రిక్ వాహనాల వైపు ప్రజలు ఆసక్తి చూపించేలా వారికి అవగాహన కల్పించే ఉద్దేశంతో నాడు ఫార్ములా ఈ రేస్ నిర్వహించడానికి మున్సిపల్ శాఖ మంత్రిగా కేటీఆర్ ఎంత కష్టపడ్డారో.. రెస్పాంటబుల్ ఎన్ఫర్స్ డెవలప్ మెంట్ కార్పొరేషన్ చైర్మన్ గా నేను దగ్గరుండి చూశానన్నారు. ఫార్ములా ఈ ఆపరేషన్స్ సంస్థను ఒప్పించి, ప్రమాటర్లను తీసుకొచ్చి విజయవంతంగా ఈవెంట్ నిర్వహించారు. మొట్టమొదటి ఫార్ములా ఈ రేస్ ఎక్కడ జరిగింది అంటే.. హైదరాబాద్ లోనే అని భవిష్యత్ తరాలు కూడా చెప్పుకుంటాయి. అంతేకాదు ఈ మొబిలిటీ షీక్ పేరుతో కార్యక్రమాలుచేపట్టి ఎలక్ట్రిక్ వాహనాల గురించి ప్రజలకు అవగాహన కల్పించే ప్రయత్నం చేశారని గుర్తు చేశారు. అలాగే ఫార్ములా ఈ రేస్ నిర్వహణతో హైదరాబాద్ కు గ్లోబల్ ఇమేజ్ వచ్చింది. అంతర్జాతీయ ప్రముఖులు, సీసీ, క్రీడారంగా ప్రముఖులు హైదరాబాద్ కు వచ్చి ఈ ఈవెంట్ లో పాల్గొన్నారు. ప్రస్తుతం బీజేపీ ఎంపీగా ఉన్న కొండా విశ్వేశ్వర్ రెడ్డి కూడా ఫార్ములా ఈ రేస్ ను స్వాగతించారు. స్వయంగా ఆయన కుమారుడే ఈ రేస్ లో పాల్గొన్నారని పేర్కొన్నారు. 2023లో జరిగిన ఈవెంట్ కు ప్రభుత్వం చేసిన ఖర్చు ఒక్క రూపాయి కూడా వృథా కాలేదు. దాదాపు రూ.700 కోట్ల విలువైన పెట్టుబడులు వచ్చాయన్నారు. ప్రభుత్వం స్వయంగా ఖర్చు పెట్టింది తక్కువే అయినా.. రాష్ట్రానికి జరిగిన లాభం మాత్రం చాలా ఎక్కువని స్పష్టం చేశారు. 2024లో కూడా రేస్ మన రాష్ట్రంలోనే జరగాలని, మరిన్ని పెట్టుబడులు వస్తాయని కేటీఆర్ భావించారు.

అప్పు ఆ కుటుంబం పాలిట శాపమైంది

మొదటిపేజీ తరువాయి
చేసిన అప్పు ఓ కుటుంబం పాలిట శాపంగా మారింది. అప్పుల వాళ్ల వేధింపులు భరించలేక ఆత్మహత్యకు పాల్పడింది. ఈ విషాదకర సంఘటన నిజామాబాద్ జిల్లాలో చోటు చేసుకుంది. వివరాల్లోకి వెళ్తే..నిజామాబాద్ న్యూట్ కల్ రోడ్డులో నివాసం ఉండే వేణు(50) చిరు వ్యాపారం చేస్తూ జీవనం సాగిస్తున్నారు. ఆయనకు భార్య అనురాధ, కూతురు పూర్ణిమ (24) ఉన్నారు. కాగా, వ్యాపార నిమిత్తం స్థలం కలిగి వడ్డీ వ్యాపారులు రోషన్, వికాస్ వద్ద రెండేళ్ల క్రింద రూ.3 లక్షల అప్పు తీసుకున్న వేణు మొత్తానికి వడ్డీతో సహా అసలు చాలావరకు కట్టాడు. అయినా వడ్డీ, సక్రపవడ్డీ కింద జమ చేసి ఇంకా అప్పు కట్టాలని లేదంటే భార్యకూతుళ్లను అందరిలో వివస్రలను చేస్తామని బెదిరించారు. దీంతో వడ్డీ వ్యాపారస్తుల వేధింపులు తట్టుకోలేక వేణు కుటుంబం బాసర వద్ద గోదావరిలో దూకారు. గమనించిన స్థానిక జూలరులు అనురాధను అతి కష్టం మీద కాపాడారు. వేణు మృతదేహం లభించింది. కూతురు పూర్ణిమ మృతదేహం కోసం గాలింపు చర్యలు చేపట్టారు.

ఉగ్రవాదాన్ని ఏరివేయడానికి గొప్ప వ్యూహంతో ముందుకెళ్తున్నాం:

అమిత్ షా
దిల్లీ: ఉగ్రవాదాన్ని ఏరివేయడానికి మోదీ సర్కార్ ఎంతో కృషి చేస్తోందని కేంద్రమంత్రి అమిత్ షా అన్నారు. అందుకు గొప్ప వ్యూహంతో ముందుకెళ్తున్నామని తెలిపారు. ‘యూంటీ టెర్రర్ కాంస్పెన్స్-2024’ ప్రారంభోత్సవంలో పాల్గొన్న ఆయన ఈ వ్యాఖ్యలు చేశారు. “దేశానికి స్వాతంత్ర్యం వచ్చి 75 ఏళ్లు గడుస్తోంది. అంతర్గత భద్రత కోసం సరిహద్దుల వద్ద ఇప్పటివరకు 36 వేల మందికి పైగా పోలీసు సిబ్బంది ప్రాణాలు కోల్పోయారు. దేశం కోసం ప్రాణాలర్పించిన వారందరికీ నివాళులర్పిస్తున్నా. దేశం తరపున వారి కుటుంబాలకు కృతజ్ఞతలు తెలుపుతున్నాను. ఉగ్రవాద కార్యకలాపాల కట్టడి విషయంలో ప్రధాని సరేంద్ర మోదీ ప్రభుత్వం ‘జీరో టాలరెన్స్’ నివాదంతో ముందుకెళ్తోంది. ప్రస్తుతం ప్రపంచం అంతా ఈ విధానాన్నే అనుసరిస్తోంది” అని అమిత్ షా పేర్కొన్నారు. “ఉగ్రవాదంపై పోరాడేందుకు బలమైన వ్యవస్థను ఏర్పాటుచేశాం. అయితే.. ఉగ్రవాదులు ఎలా దాడి చేసినా దాన్ని మనం ఎదుర్కోవాల్సి ఉంటుంది. అందుకు యువ అధికారులకు అత్యున్నత సాంకేతిక నైపుణ్యం అవసరం. భవిష్యత్తుల్లో వారి శిక్షణలోను దీన్ని భాగం చేస్తాం. ఉగ్రవాదంపై పోరాడేందుకు కేంద్ర మంత్రిత్వశాఖ మరో అడుగు ముందుకువేస్తోంది. జాతీయ ఉగ్రవాద నిరోధక విధానాన్ని, మరింత బలమైన వ్యూహాన్ని తీసుకువస్తాం” అని తెలిపారు.



బీసీలను మోసం చేసింది ముమ్మాటికి పాలకులే

కరపత్రం హజూర్ నగర్ :నవంబర్ 7

బీసీ నేత ధనుంజయ నాయుడు వ్యాఖ్య.
గత 78 ఏళ్లుగా బీసీలను మోసం చేసింది ముమ్మాటికి పాలకులేనని బీసీ హక్కుల సాధన సమితి తెలంగాణ రాష్ట్ర ప్రధాన కార్యదర్శి ధూళిపాళధనుంజయ నాయుడు వ్యాఖ్యానించారు.
బుధవారం నాడు ఆయన హజూర్ నగర్ సీపీఐ కార్యాలయంలో పాత్రికేయులతో మాట్లాడుతూ...

ఇప్పటిదాకా ఒక లెక్క. ఇప్పటినుంచి ఇంకొక లెక్కగా బీసీలముందుకు సాగుతారని ఓట్లు మావే..సీట్లు మావే అని అని బీసీలను చైతన్యం చేస్తామని ఒక బీసీలనే కాకుండా బీసీ ఎన్నో ఎన్నో మైనార్టీ వర్గాలను కలుపుకొని వెళ్తామని రాజ్యాధికారం మనదే అని చాటి చెప్పడమే మా లక్ష్యమని ఆయన అన్నారు

గత 75 ఏళ్లుగా బీసీల పరిస్థితి రోజురోజుకు దిగజారుతూ



వస్తుందని గత అసెంబ్లీలో 23 మంది బీసీ ఎమ్మెల్యేలు ఉంటే ప్రస్తుత శాసనసభలో కేవలం 19 మాత్రమే ఎమ్మెల్యేలయ్యారని ఈ పరిస్థితి

ఇంకా దిగజారే ప్రమాదం ఉన్నది అని ఆయన ఆవేదన వ్యక్తం చేశారు

విద్యా ఉద్యోగ రంగాల్లో బీసీలు తీవ్రంగా మోసపోయారని అవన్నీ కావాలంటే రాజ్యాధికారం ఒకటే మార్గమని ఎన్నోలకు ఎన్నోలకు జనాభాకు అనుగుణంగా వారికి రిజర్వేషన్ ఉన్నదని మరి బీసీలు 60 శాతం ఉంటే వారి రిజర్వేషన్లు శాతం ఎంత ఉన్నదని నాలుగు శాతం జనాభాకు 10 శాతం రిజర్వేషన్లు ఇవ్వటం ఏమిటి అని,అందువల్ల భవిష్యత్తులో ఈదబ్బావెన్ రిజర్వేషన్ అన్యాయం పైన పోరాటం చేయాల్సిన అవసరం ఎంత ఉన్నదని ఆయన అన్నారు
ఆయన వెంట రైతు సంఘం సూర్యాపేట జిల్లా అధ్యక్షుడు కంబాల శ్రీనివాస్ పట్టణ సిపిఐ కార్యదర్శి గుండు వెంకటేశ్వర్లు రైతు సంఘం నాయకులు మామిడి నరసయ్య జక్కుల రమణ తదితరులు పాల్గొన్నారు

సోషలిస్ట్ సమాజాన్ని సాధించడమే అమర వీరులకు అర్పించే నిజమైన నివాళి.

- గోకినేపల్లి వేంకటేశ్వర రావు సీపీఐ(ఎం.ఎల్) మాన్ లైన్ రాష్ట్ర కార్యదర్శివర్గ సభ్యులు

కరపత్రం హజూర్ నగర్ :నవంబర్ 7

సోషలిస్టు సమాజాన్ని సాధించడమే అమరవీరులకు అర్పించే నిజమైన నివాళి అని సీపీఐ(ఎం.ఎల్) మాన్ లైన్ రాష్ట్ర కార్యదర్శివర్గ సభ్యులు గోకినేపల్లి వేంకటేశ్వర రావు అన్నారు.ఈ రోజు సీపీఐ(ఎం.ఎల్) మాన్ లైన్ రాష్ట్ర కమిటీ పిలుపులో భాగంగా అమరవీరుల వారోత్సవాల సందర్భంగా హజూర్నగర్ పట్టణంలోనీ ఆర్డీఓ కార్యాలయం నుండి వరక సంఘం వరకు ర్యాలీ నిర్వహించి,అనంతరం అమరవీరుల సంస్మరణ సభ జరపడం జరిగింది. ముందుగా ఎర్ర జెండాను డివిజన్ కార్యదర్శి వాస పల్లయ్య ఎగురవేసి, అమరవీరులకు రెండు నిమిషాలు మౌనం పాటించి జోహార్లించడం జరిగింది.అనంతరం సీపీఐ(ఎం.ఎల్) మాన్ లైన్ డివిజన్ కార్యదర్శి వాస పళ్లయ్య అధ్యక్షతన జరిగిన సభలో సీపీఐ(ఎం.ఎల్) మాన్ లైన్ రాష్ట్ర కార్యదర్శివర్గ సభ్యులు గోకినేపల్లి వేంకటేశ్వర రావు మాట్లాడుతూ పెట్టుబడి దారీ దోపిడీ సమాజాన్ని ఓడించి, కార్మిక, కర్షక, కష్ట జీవుల, స్త్రీలకు సమాన హక్కులను సాధించడం ఉద్యమాలను ఉద్యతం చేయాలన్నారు. ప్రజలపై జరుగుతున్న పెట్టుబడిదారీ దోపిడీని, భూస్వాముల, పెత్తం దారుల



అణచివేతను ఓడించాలని ఆయన కోరారు. దేశంలో జరుగుతున్న దోపిడీ విధానానికి వ్యతిరేకంగా పోరాడుతున్న విప్లవకారులను వేల మందిని హతమార్చారని, నేడు కూడా పెట్టుబడుదారీ భూస్వామ్య విధానానికి వ్యతిరేకంగా పోరాడుతున్న విప్లవకారులను కాల్చి చంపుతున్నారని అన్నారు. దీని మీద ఎటువంటి న్యాయ విచారణ లేకుండా చేస్తున్నారని, కోర్టులని పాలకులు తమకనుకూలంగా ఉపయోగించుకుంటున్నారని ఆయన ఆవేదన వ్యక్తం చేశారు.నేడు దేశంలో అదానీ,అంబానీల దోపిడీ పెరిగి పోతుందని,దీనికి పాలకులు వత్తాను ఉన్నదని ఆయన అన్నారు. నేడు రైతాంగానికి పండించిన పంటలకు పాలకులు గిట్టుబాటు ధర ఇవ్వకుండా రైతులను నిండా ముంచుతున్నారని,ఇది తప్పుడు పద్ధతని ఆయన విమర్శించారు. గిట్టుబాటు ధరలు లేక రైతులు ఆత్మ హత్యలు

చేసుకుంటున్నారని, కనీసం రైతు బీమా గాని,కౌలు రైతులకు రైతు భరోసా ఇవ్వటం లేదని అన్నారు. దేశంలో పాలకులు అనుసరిస్తున్న ప్రజావ్యతిరేక విధానాల వలన, నిరుద్యోగం పెరిగిపోయిందని, ప్రవేటీకరణ, సరళీకరణ, గ్లోబలైజేషన్ విధానాలతోటి, దేశాన్ని సామ్రాజ్యవాదులకు, పెట్టుబడిదారీ వర్గాలకు తాకట్టు పెట్టారనీ ఆవేదన వ్యక్తం చేశారు. మహిళలకు రక్షణ లేదని, పేద ప్రజలకు జీవించే హక్కులు లేకుండా చేస్తున్నారని ఆయన ఆవేదన వ్యక్తం చేశారు. విప్లవోద్యమంలో తరిమెల నాగిరెడ్డి, దేవులపల్లి వెంకటేశ్వరరావు, చంద్ర పుల్లారెడ్డి, రాయల సుభాష్ చంద్రబోస్, డివి కృష్ణ,జంపాల ప్రసాద్, జార్జి రెడ్డి,పైలా వాసుదేవరావు, విక్రమ్,నీలం రామచంద్రయ్య, పోట్ల రామనరసయ్య, గడ్డం వెంకటరామయ్య, ఎల్లన్న, రాయలచంద్ర శేఖర్, మరోజు వీరన్న, యానాల మల్లారెడ్డి, చంద్రారెడ్డి,వీరారెడ్డి, జన్ను సార్ ల ఆశయ సాధన కోసం పోరాడాలని ఆయన పిలుపునిచ్చారు. ఈ కార్యక్రమంలో పిటడబ్బు జిల్లా ప్రధాన కార్యదర్శి కొత్తపల్లి రేణుక, పార్టీ జిల్లా నాయకులు కారింగుల వెంకన్న, వీడిఎన్యూ రాష్ట్ర సహాయ కార్యదర్శి ఎర్ర అఖిల్ కుమార్, ఠీయూసీఐ జిల్లా అధ్యక్షులు సయ్యద్ హుస్సేన్,పార్టీ డివిజన్ నాయకులు అంబటి భీక్షం, పివైఎల్ జిల్లా నాయకులు వాస కర్ణాకర్,డివిజన్ నాయకులు లక్ష్మి, పాపని,మరియమ్మ, సత్తమ్మ,రేమ్మ, రజాక్, శ్రీను, లక్ష్మయ్య, భాస్కర్, మాలిని,ఫాతిమా తదితరులు పాల్గొన్నారు.

కుల్చచర్ల లో మహిళా సమైక్య (ఐకెపి)వారి ధాన్యం కొనుగోలు కేంద్రం ప్రారంభం



కరపత్రం కుల్చచర్ల నవంబర్ 7

వికారాబాద్ జిల్లా కులకచర్ల మండల కేంద్రంలో గురువారం రోజు మహిళా సమాఖ్య (ఐకెపి)వారి కొనుగోలు కేంద్రాన్ని ప్రారంభించిన జైల్లో కలెక్టర్ లింగ్ నాయక్, డీఎన్ఓ బాబు మోహన్, ఆర్డీవో వాసు చంద్ర.అనంతరం జాయింట్ కలెక్టర్ ని సన్మానించిన మహిళా సమాఖ్య వివో అధ్యక్షులు గాదె లక్ష్మి.ఈ కార్యక్రమం లో కులకచర్ల పిఎస్ఎస్ చైర్మన్ కనకం మొగులయ్య ,ఎంపీటీడీ రామకృష్ణ ,ఎమ్మార్సీ మురళీధర్, ఏ.పి.యమ్ శోభా, ఎంపీఓ భాస్కర్ గౌడ్ , మార్కెట్ కమిటీ చైర్మన్ బిఎన్. అంజనేయులు,మాజీ ఎంపీటిసి చెనిమిళ్ళ ఆనందం, మాజీ సర్పంచ్ జోగు వెంకటయ్య, యువ నాయకులు కుమ్మరి స్వామి, సిసి వెంకటయ్య, వివోఎస్, మహిళా సంఘాల సభ్యులు తదితరులు పాల్గొన్నారు.

దశదినకర్త కార్యక్రమంలో పాల్గొన్న పరిగి ఎమ్మెల్యే రామ్మోహన్ రెడ్డి



కరపత్రం నవంబర్ 07

పరిగి మండలం సయ్యర్ పల్లి గ్రామ వాస్తవ్యులు మండల కాంగ్రెస్ పార్టీ అధ్యక్షులు పరశురాం రెడ్డి చిన్నాన్న కాంగ్రెస్ పార్టీ సీనియర్ నాయకులు మాజీ ఎమ్మెల్యే నంజని ఇంద్రసేన్ రెడ్డి దశదినకర్త కార్యక్రమాన్ని నాంపల్లిలోని ఎన్టీబిఎస్ గ్రౌండ్ లో నిర్వహించారు. ఈ కార్యక్రమంలో డిసిసి అధ్యక్షులు, ఎమ్మెల్యే డాక్టర్ డి.రామ్మోహన్ రెడ్డి పాల్గొని వారి చిత్రపటానికి పూలమాలలు వేసి నివాళులర్పించారు.ఈ సందర్భంగా ఇంద్రసేన్ రెడ్డి సేవలను గుర్తు చేసినారు. డిసిసి ప్రధాన కార్యదర్శి నాగులపల్లి రామకృష్ణ , పరిగి మండల ఎస్టీ సెల్ అధ్యక్షులు తొర్న నాయక్, నాయకులు సాయి రెడ్డి తదితరులు పాల్గొన్నారు.

ప్రభుత్వం ధాన్యం కొనుగోలు చేయాలి మద్దతు ధర ప్రకటించాలి

కరపత్రం హజూర్ నగర్ :నవంబర్ 7

ప్రభుత్వం ధాన్యం కొనుగోలు చేసి మద్దతు ధర ప్రకటించాలని, వెంటనే రైతుల ఖాతాల్లో దబ్బులు జమ చేయాలని సీపీఐ(ఎం) జిల్లా కార్యదర్శి వర్గ సభ్యులు పారేపల్లి శేఖర్ రావు డిమాండ్ చేశారు. గురువారం మండల కేంద్రంలోని ఎమ్మెస్ భవనంలో మండల కమిటీ సమావేశం నందిపాటి మట్టయ్య అధ్యక్షా నిర్వహించారు. అనంతరం ఆయన విలేకర్లతో మాట్లాడుతూ సీఎం రేవంత్ రెడ్డి ప్రజలకు రేషన్ షాపుల ద్వారా సన్న బియ్యం ఇస్తామనిచెప్పడంతో పాటు, సన్న పడ్లు పండించిన వారికి క్వింటాలకు రూ.500 బోనస్ ఇస్తామని హామీ ఇవ్వడంతో రైతాంగం సన్నపడ్లు ఎక్కువగా సాగు చేశారన్నారు. వారికి బోనస్ 500 రూపాయలు వెంటనే ఇవ్వాలని రాష్ట్ర ప్రభుత్వాన్ని డిమాండ్ చేశారు రైతులు ఆరుగాలం కష్టపడి పండించిన పంటలను ప్రభుత్వం ఎన్రక్ష్యం చేయకుండా మద్దతు ధర ప్రకటించి కొనుగోలు కేంద్రాలలో దళారుల బెడద లేకుండా చూసి మద్దతు ధర ఇవ్వాలని వరి తేమ శాతం లేకుండా కొనుగోలు చేయాలని అన్నారు. రాష్ట్ర ప్రభుత్వం ఎన్నికల ముందు రుణమాఫీ చేస్తామని వాగ్దానం చేశారు కానీ 18 వేల కోట్లు మాత్రమే విడుదల చేసి చేతులు దులుపుకున్నారని విమర్శించారు. రైతు భరోసా కిందపకరానికి రూ.15వేలు ఇస్తామనిచెప్పి ప్రభుత్వం మాట తప్పిందని ఇచ్చిన హామీని వెంటనే అమలు చేయాలని అన్నారు. పత్తి



రంగు మారిందని రైతులను మోసం చేస్తూ దళారులు ఊర్ల మీద ఎగబడి డిజిటల్ కాంటాలు పెట్టి తూకాలలో మోసం చేస్తూ ఇబ్బందులకు గురి చేస్తున్నారని అన్నారు. ఆరుగాలం పండించిన పంటకు గిట్టుబాటు ధర రాక అప్పులు తీర్చలేక ఆత్మహత్యలు చేసుకునే స్థితికి వస్తుందని మద్దతు ధర కల్పించాలని ఆయన అన్నారు ఈకార్యక్రమంలోసీపిఎం పార్టీ మండల కార్యదర్శిలు ఎస్ కే యాకూబ్ నగోష తుమ్మల సైదయ్య దోసపాటి భీక్షం యానాల సోమయ్య బొయ్యళ్ల అర్జున్ బొల్లిపల్లి శ్రీనివాస్ పటాన్ మై బలి వెంకయ్య పాల్గొన్నారు

సమగ్ర ఇంటింటి సర్వేకు ప్రజలు సహకరించాలి..! జిల్లా కలెక్టర్ ప్రతీక్ జైన్



కరపత్రం పూడూరు నంబర్ 07

ప్రజల జీవన ప్రమాణాలు మెరుగుపరిచేందుకు సమగ్ర ఇంటింటి సర్వే ఎంతగానో దోహదపడుతుందని జిల్లా కలెక్టర్ ప్రతీక్ జైన్ అన్నారు.గురువారం పూడూరు మండలం చెంచపల్లి గ్రామంలో సామాజిక, ఆర్థిక, విద్య, ఉపాధి, రాజకీయ, కుల సర్వే ప్రక్రియను జిల్లా కలెక్టర్ ఆకస్మికంగా తనిఖీ చేశారు. ఈ సందర్భంగా గ్రామంలోని ప్రజలు తమ సమస్యలను కలెక్టర్ దృష్టికి తీసుకువచ్చారు.ఈ సందర్భంగా కలెక్టర్ మాట్లాడుతూ...గ్రామాల్లో సర్వే నిమిత్తం అధికారులు సందర్శించినప్పుడు తమ పూర్తి సమాచారాన్ని అందించి అధికారులకు సహకరించాలని కలెక్టర్ సూచించారు.ఇంటి యజమాని ఇచ్చిన వివరాలను మాత్రమే ప్రాప్యాలలో పొందుపరచాలని ఆయన సూచించారు. ఎలాంటి తప్పులు లేకుండా ఏమైనా సందేహాలు ఉంటే నిపుత్రి చేసుకొని ఇచ్చిన ఫారాల్లో సమాచారాన్ని తెలపాలని ఆయనసూచించారు.చెంచపల్లిలోని భూముల సమస్యలను క్షుణ్ణంగా



అవగాహన కల్పించుకొని పరిష్కార దిశగా కృషి చేయాలని రెవెన్యూ అధికారులను కలెక్టర్ ఆదేశించారు. పాను పుస్తకాల సమస్యలు, ఇతర ఎలాంటి భూమి సమస్యలు ఉన్న రెవెన్యూ అధికారులు దృష్టికి తీసుకుపోవాలని కలెక్టర్ ప్రజలకు సూచించారు . గ్రామంలో విద్యుత్తుగోలలు పొందగా కిందికి వేలాడుతున్నాయని కలెక్టర్ దృష్టికి తీసుకురాగా...మెరినే స్పందించిన కలెక్టర్ విద్యుత్తు తీగలను సరిచేయాలని సంబంధిత అధికారులను ఆదేశించారు. కలెక్టర్ పర్యటనలో భాగంగా అంగన్వాడీ పూర్వ ప్రాథమిక పాఠశాలను సందర్శించి సామ్, మామ్ పిల్లల వివరాలు అడిగి తెలుసుకున్నారు.అదేవిధంగా ఆల్పాబెట్స్, నంబరింగ్ గురించి పిల్లలను అడిగి కలెక్టర్ చదివించారు.అనంతరం విద్యార్థులకు నోటు పుస్తకాలు, పెన్నులను అందజేశారు.ఆకస్మిక తనిఖీలో జిల్లా పంచాయతీ అధికారి జయసుధ,తహసీల్దార్ భరత్, ఎంపీటీవో పాండు, అంగన్వాడీ డీవర్ విజయ కుమారి తదితరులు పాల్గొన్నారు.

డిజిటల్ సోల్ మార్కెటింగ్ సాల్యూషన్స్ CEO, అండ్ ఫౌండర్ నాయకంటి పృథ్వీరాజ్ ఆధ్వర్యంలో ఫార్ట్ ఫిలిం అవార్డ్స్ - 2024 జర్నా మంబర్ ఆడిటోరియం మొదటి వర్గకోశ్చమం, ఘనంగా నిర్వహించారు.



కరపత్రం నవంబర్ 7

ఈ కార్యక్రమానికి ముఖ్య అతిథిగా సినీ నటుడు , దర్శకుడు అభయ్ నవీన్ మరియు Dr. Sneha tiwari tedx speaker and celebrity physiotherapist హాజరై కార్యక్రమాన్ని ప్రారంభించారు, ఈ సందర్భంగా పృథ్వీరాజ్ గారు మాట్లాడుతూ యూట్యూబ్ ఫార్ట్ ఫిలిం చేసేవారు ఎంతో కష్టపడతారని వాళ్లని , తాను కూడా ఎడిటర్ గా 6 సంవత్సరాలు చేశానని , తన లాంటి ఎంతో మంది కళాకారులని ప్రోత్సహించి వారిలో నుండి మంచి టాలెంటెడ్ బయటికి తేవడమే మా యొక్క డిజిటల్ సోల్ మార్కెటింగ్ సాల్యూషన్స్ లక్ష్యం అని ఎప్పుడూ ప్రోత్సహిస్తూ వాళ్లని గుర్తించి బహుమతులు అందజేస్తామని తెలిపారు.... మొదటి బహుమతి 50%ఎం - శివ మజీ - మనసారా ఫార్ట్ ఫిలింరెండవ బహుమతి 25k - Xం౪ - Last Minute% ఫార్ట్ ఫిలిం మూడవ బహుమతి 10%ఎం - గంగధర్ - డియర్ కాస్ట్, ఈ కార్యక్రమానికి డిజిటల్ సోల్ మార్కెటింగ్ సాల్యూషన్స్ యాజమాన్యం పలువురు ప్రముఖులు హాజరయ్యారు.

మలేషియా లో డబ్బు ప్రదర్శన కు అప్పన్నపేట గ్రామానికి చెందిన అమరవరపు సతీష్ కు అహ్మదాబాద్ కు అహ్మదాబాద్



కరపత్రం హజూర్ నగర్ :నవంబర్ 7


తెలంగాణ రాష్ట్ర దశాబ్ది అవతరణ దినోత్సవాలు పురస్కరించుకొని మలేషియాలోని తెలంగాణ అసోసియేషన్ ఆధ్వర్యంలో తెలంగాణ భాషా సాంస్కృతిక శాఖ సౌజన్యంతో ఈ నెల 8,9,10వ తేదీలలో సాంస్కృతిక కార్యక్రమాన్ని నిర్వహిస్తున్నారు. ఈ కార్యక్రమానికి తెలంగాణ దప్పు గుండె చప్పుడు అయినా గరిడేపల్లి మండలం అప్పున్నపేట గ్రామానికి చెందిన అమరవరపు సతీష్ కు ఆహ్వానం అందింది.మలేషియాలో నిర్వహిస్తున్న సాంస్కృతిక కార్యక్రమాలలో భాగంగా దప్పు సతీష్ అమరవరపు దప్పు ప్రదర్శన నిర్వహించనున్నారు ఇందుకు గాను ప్రధాన భూమిక అయినా తెలంగాణ రాష్ట్ర భాషా సాంస్కృతిక సంచాలకులు డాక్టర్ మామిడి హరికృష్ణ ఆధ్వర్యంలో ఉస్మాన్ బిస్మిల్లా ఖాన్ అవార్డు గ్రహీత అండ్ భాస్కర్ సారధ్యంలో పేరిని రాజ్ కుమార్, కంటి దిలీప్ లు బయలుదేరి వెళుతున్నారు. ఎక్కడో మూరుమూల ప్రాంతంలో మంచి, చెడు కార్యక్రమాలకు వేసే దప్పు దరువుకు నేడు అంతర్జాతీయ కీర్తిని తీసుకువస్తున్న జానపద సాహిత్య అవార్డు గ్రహీత అమరవరపు సతీష్ ను మనమందరం అభినందించాల్సిందే. అతనికి ఇంకా మరిన్ని అవకాశాలు రావాలని కోరుకుంటూ, తెలంగాణ జానపద ప్రజా కళారూపాలు వర్ధిల్లాలని మనసారా దివిద్దాం.



విజయ్ ప్రైవేట్ ఆల్బమ్

దుల్కర్ బ్యూటీ జాస్మీన్ రాయల్ దేరవకొండ రోమాన్స్

సోషల్ మీడియా, ఓటీటీలు వచ్చిన అనంతరం సినిమాలలోని పాటలే కాకుండా ప్రైవేట్ ఆల్బమ్స్, సాంగ్స్ మంచి రెస్పాన్స్ తెచ్చుకుంటున్న విషయం తెలిసిందే. అలా సూపర్ హిట్ అయిన సాంగ్స్లో హీరోయే కూడా ఒకటి. మలయాళం నటుడు దుల్కర్ సల్మాన్, జాస్మీన్ రాయల్ జంటగా నటించిన ఈ పాట యూట్యూబ్లో పాట అన్ని మ్యూజిక్ యాప్స్లో ఛార్జ్ బస్టర్గా నిలిచింది. అయితే హీరోయే పాటతో క్రిజ్ తెచ్చుకున్న జాస్మీన్ రాయల్ తాజాగా విజయ్ దేవరకొండతో కూడా ఒక ప్రైవేట్ ఆల్బమ్ చేయబోతున్నట్లు తెలుస్తుంది. రీసెంట్గా విజయ్ దేవరకొండ, దుల్కర్ సల్మాన్, జాస్మీన్ రాయల్ కలిసి దిగిన ఫోటో ఒకటి సోషల్ మీడియాలో వైరల్గా మారింది. ఈ ఫోటో బయటికి వచ్చాకనే విజయ్ ఒక ప్రైవేట్ ఆల్బమ్ చేయబోతున్నట్లు వార్తలు వస్తున్నాయి. కాగా.. దీనికి సంబంధించి అధికారిక అప్డేట్ కూడా త్వరలోనే రానున్నట్లు తెలుస్తుంది.



అదిరిన 'థగ్ లైఫ్' టీజర్

జూన్ 05 2025న ప్రేక్షకుల ముందుకు

లోకనాయకుడు కమల్ హాసన్ హీరోగా దిగ్గజ దర్శకుడు మణిరత్నం దర్శకత్వంలో కాంబోలో వస్తున్న తాజా చిత్రం 'థగ్ లైఫ్'. 'నాయగన్' (నాయకుడు 1987) తర్వాత దాదాపు 37 ఏండ్ల తర్వాత వీరిద్దరి కాంబినేషన్

లో ఈ సినిమా రాబోతుందంటే మూవీపై భారీ అంచనాలు ఉన్నాయి. ఈ చిత్రంలో కమల్ హాసన్ రంగరాయ శక్తివేల్ నాయకర్ అనే శక్తివంతమైన పాత్రలో నటిస్తుండగా.. త్రిష కథానాయికగా నటిస్తుంది. శింబు, అశోక్ సెల్వన్ కీలక పాత్రల్లో నటిస్తున్నారు. ఇప్పటికే ఘాటింగ్ కంప్లీట్ చేసుకున్న ఈ చిత్రం జూన్ 05 2025న ప్రేక్షకుల ముందుకు రానుంది. ఈ సందర్భంగా మూవీ నుంచి రిలీజ్ టీజర్ ను విడుదల చేశారు మేకర్స్. ఈ టీజర్ చూస్తుంటే.. కమల్ హాసన్ విశ్వుహం, విక్రమ్ తర్వాత మళ్ళీ అలాంటి పవర్ ఫుల్ రోల్ లో నటించబోతున్నట్లు తెలుస్తుంది. రెహమాన్ సంగీతం అందిస్తున్న ఈ సినిమాను రాజ్ కమల్ ప్రొడక్షన్స్ బ్యానర్ పై కమల్ హాసన్ నిర్మిస్తున్నాడు.

హనుమాన్ ఆలయంలో జాన్సీ కపూర్ పూజలు

అతిలోకసుందరి శ్రీదేవి తనయు జాన్సీ కపూర్ కు తన తల్లి మాదిరిగానే భక్తి ఎక్కువనే విషయం తెలిసిందే. ఈ విషయం ఆమె ఇటీవల కొన్ని ఇంటర్వ్యూలలో కూడా చెప్పారు. ఇంట్లో పూజలు, ఘాటింగ్స్ తోనప్పుడు ఆలయాలకు వెళు తుంటానని జాన్సీ కపూర్ పలుమార్లు చెప్పి ఉన్నారు. ఇందుకా తను, తన చెల్లెలు.. అమ్మని చూసే నేర్చుకున్నామని కూడా జాన్సీ వెల్లడించింది. అందుకే.. తనకు సమయం దొరికిన ప్రతిసారి తిరుమల శ్రీ వేంకటేశ్వరుని దర్శనానికి వెళుతుంటుంది జాన్సీ. రీసెంట్గా కూడా ఆమె తిరుమలలో దర్శనమిచ్చింది. ఇక ఇప్పుడు హైదరాబాద్ లో ఉన్న ఓ ఆంజనేయ స్వామి గుడిలో మెరిసింది జాన్సీ కపూర్. ఆ వివరాల్లోకి వెళితే.. ప్రస్తుతం జాన్సీ కపూర్ సొత్లో బిజీ అయ్యేందుకు ప్రయత్నాలు చేస్తోంది. ఇప్పటికే జూనియర్ ఎన్టీఆర్ సరసన 'దేవర్' అనే చిత్రంలో నటించిన ఆమె.. మరో స్టార్ హీరో గ్లోబల్ స్టార్ రామ్ చరణ్ సరసన 16 అనే చిత్రంలో హీరోయిన్ గా ఎంపికైంది. మరో రెండు, మూడు ప్రాజెక్ట్ లు డిస్కషన్ లో ఉన్నట్లుగా తెలుస్తోంది. వీటి కోసం హైదరాబాద్ లోనే మకాం వేసిన జాన్సీ కపూర్.. తాజాగా హైదరాబాద్, మధురా నగర్ లోని ఆంజనేయ స్వామి ఆలయాన్ని దర్శించి, అక్కడ ప్రత్యేక పూజలు నిర్వహించింది. ఇందుకు సంబంధించిన ఫోటోలు ప్రస్తుతం సోషల్ మీడియాలో వైరల్ అవుతున్నాయి. సినిమాల విరామ సమయంలో తరచూ ఆలయాలను సందర్శించే జాన్సీ కపూర్ మధురా నగర్ ఆంజనేయ స్వామి గుడిని దర్శించి పూజలు నిర్వహించింది. పూజ అనంతరం అర్చకులు ఆమెకు తీర్థప్రసాదాలు అందించారు. జాన్సీ కపూర్ ఆలయానికి వచ్చిందని తెలిసి, ఒక్కసారిగా గుడి దగ్గరకు అభిమానులు భారీగా చేరుకున్నారు. ఆమెతో సెల్ఫీలు దిగేందుకు అక్కడి స్థానికులు సైతం పోటీ పడ్డారు. తనని చూడడానికి వచ్చిన వారిని జాన్సీ కూడా అప్యాయంగా పలకరించినట్లుగా తెలుస్తోంది. ప్రస్తుతం ఆమె 'దేవర్' సినిమాతో టాలీవుడ్ లో గ్రాండ్ ఎంట్రీ ఇచ్చింది. రామ్ చరణ్ సరసన నటించే సినిమా కూడా త్వరలోనే సెట్స్ పైకి వెళ్తుంది. మరో వైపు కోలీవుడ్ లోనూ జాన్సీ ఓ సినిమాకు సైన్ చేసినట్లుగా తెలుస్తోంది. ఆ వివరాలు త్వరలోనే తెలియనున్నాయి.



షారుక్ ఖాన్ కు బెదిరింపులు

బాలీవుడ్ ఫిల్మ్ స్టార్ షారుక్ ఖాన్ కు బెదిరింపులు వచ్చాయి. 50 లక్షలు ఇవ్వాలంటూ ఓ గుర్తు తెలియని వ్యక్తి.. షారుక్ ను బెదిరించినట్లు ముంబై పోలీసులు వెల్లడించారు. బాంబ్రా పోలీసు స్టేషన్ లో దీనిపై కేసు నమోదు అయ్యింది. గుర్తు తెలియని వ్యక్తిపై ఆ కేసును రిజిస్టర్ చేశారు. భారత న్యాయ సంహితలోని 308(4), 351(3)(4) సెక్షన్ల కింద కేసును నమోదు చేశారు. చత్తీస్ గుడ్ లోని రామ్ పూర్ నుంచి నేరుగా ముంబై పోలీసులకు బెదిరింపు కాల్ వచ్చింది. ఫైజాన్ అనే యువకుడి ఆ బెదిరింపు ఫోన్ కాల్ చేసినట్లు తెలిసింది. గత అక్టోబర్ లో కూడా షారుక్ కు బెదిరింపు కాల్స్ వచ్చాయి. పతాన్, జవాన్ సినిమాలు హిట్ కొట్టిన తర్వాత ఆ కాల్స్ వచ్చాయి. ఇటీవల మరో బాలీవుడ్ హీరో సల్మాన్ ఖాన్ కు ఫోన్ బెదిరింపులు వచ్చిన విషయం తెలిసిందే. లారెన్స్ బిష్టోయ్ గ్యాంగ్ ఆ బెదిరింపులకు పాల్పడింది. కృష్ణ జింకను చంపిన కేసులో.. బిష్టోయ్ గ్యాంగ్ సల్మాన్ ను వెంటాడుతున్నది. ఆ గ్యాంగ్ అతని వద్ద 5 కోట్లు డిమాండ్ చేసినట్లు తెలిసిందే.



అనుష్క బర్తడే ప్లషల్... ఘాటి ఫస్ట్ లుక్ రిలీజ్



టాలీవుడ్ నటి అనుష్క శెట్టి ప్రధాన పాత్రల్లో నటిస్తున్న తాజా చిత్రం ఘాటి. ఈ సినిమాకు వేదం, కంచె చిత్రాల దర్శకుడు జాగర్లమూడి కృష్ణ (క్రిష్) దర్శకత్వం వహిస్తున్నాడు. 4 ఏండ్ల నుంచి ఘాటింగ్ జరుపుకుంటున్న ఈ చిత్రం నేడు ఘాటింగ్ కంప్లీట్ చేసుకుంది. అయితే నేడు అనుష్క పుట్టినరోజు సందర్భంగా ఆమెకి శుభాకాంక్షలు తెలుపుతూ ఘాటి నుంచి ఫస్ట్ లుక్ ను విడుదల చేశారు మేకర్స్. బాధితురాలు, క్రిమినల్, లెజెండ్.. అంటూ అనుష్క పోస్టర్స్ పంచుకున్నారు. ఈ పోస్టర్స్ చూస్తుంటే.. అరుంధతి తర్వాత మళ్ళీ అలాంటి పవర్ ఫుల్ రోల్ లో అనుష్క నటించబోతున్నట్లు తెలుస్తుంది. మరోవైపు ఈ సినిమా గ్లింప్స్ నేడు సాయంత్రం 4.05 గంటలకు విడుదల చేయనున్నట్లు చిత్రబృందం ప్రకటించింది. కొండపోలం వంటి భారీ డిజాస్టర్ తర్వాత క్రిష్ దర్శకత్వంలో ఈ సినిమా వస్తుండటంతో మూవీపై భారీ అంచనాలు ఉన్నాయి. ఇక ఈ సినిమాను యూవీ క్రియేషన్స్ బ్యానర్ తెరకెక్కిస్తుంది.

నాని చిత్రం 'ది ప్యారడైజ్'



'దసరా'తో ప్రేక్షకుల్ని మెప్పించారు నాని - శ్రీకాంత్ ఓడెల. అదే కలయికలో మరో చిత్రం రూపొందనున్న సంగతి తెలిసిందే. సికింద్రాబాద్ నేపథ్యంలో సాగే కథ అని సమాచారం. ఈ చిత్రానికి 'ది ప్యారడైజ్' అనే పేరుని భార్య చేసినట్లు సినీ వర్గాలు బుధవారం అధికారికంగా ప్రకటించాయి. యాక్షన్ ప్రధానంగా సాగే ఈ సినిమాలో రక్తపాతం, హింస, గన్స్ కీలకమని చిత్ర వర్గాలు తెలిపాయి. శ్రీకాంత్ ఓడెల తొలి చిత్రం 'దసరా' కూడా ఇలాంటి మాస్ అంశాలతో రూపొందిన విషయం తెలిసిందే. ఈసారి ఆ మోతాదు మరింత ఎక్కువగా ఉంటుందని తెలుస్తోంది. ఎస్.ఎల్.వి సినిమాస్ పతాకంపై సుధాకర్ చెరుకూరి నిర్మిస్తున్న ఈ సినిమా చిత్రీకరణ జనవరి నుంచి ప్రారంభం కానున్నట్లు సమాచారం. నాని కెరీర్ లోనే అత్యధిక వ్యయంతో రూపొందనున్నట్లు సినీ వర్గాలు తెలిపాయి.

పుష్ప 2కి తమన్ బ్యాక్ గ్రాండ్ స్కోర్

అల్లు అర్జున్ నటిస్తున్న మోస్ట్ అవెర్జెట్ మూవీ పుష్ప 2. ఈ సినిమా విడుదలకి ఇంకా నెల రోజులు కూడా లేదు అన్న విషయం తెలిసిందే. ఇప్పటికే ఫస్ట్ ఆఫీకి సంబంధించి పనులు అన్ని పూర్తి అయ్యగా సెకండ్ పార్ట్ లో ఐటం సాంగ్ మినహా మిగత అన్ని పనులు పూర్తి అయినట్లు తెలుస్తుంది. అయితే ఈ క్రమంలోనే ఈ సినిమాకు సంబంధించి ఒక షాకింగ్ బయటకు వచ్చింది. ఈ సినిమాకు దేవిశ్రీ ప్రసాద్ అందించిన బ్యాక్ గ్రౌండ్ స్కోర్ నచ్చని సుకుమార్ మళ్ళీ చేయమని చెప్పినట్లు తెలుస్తుంది. అయితే ఎదిటింగ్, డబ్బింగ్ పనులు ఇంకా పెండింగ్



ఉండడంతో ఈ పనిని థమన్ కు అప్పగించబోతున్నట్లు తెలుస్తుంది. ఇప్పటికే థమన్ కూడా కొన్ని బ్యాక్ గ్రౌండ్ స్కోర్ లను సుకుమార్ కి వినిపించినట్లు సమాచారం. కాగా దీనిపై అధికారిక ప్రకటన రావాల్సి ఉంది. మరోవైపు ఈ సినిమా విడుదలకు 29 రోజులలో ఉండడంతో అడ్వాన్స్ బుకింగ్స్ ఒక్కొక్కటిగా స్టార్ట్ అవుతున్నాయి. ఇప్పటికే ఈ ఓవర్సీస్ బుకింగ్స్ స్టార్ట్ అవ్వగా రికార్డు సెట్స్ తో బుకింగ్స్ అవుతున్నాయి. అల్లు అర్జున్ కథానాయకుడిగా నటిస్తున్న ఈ చిత్రంలో రష్మిక మందాన్న హీరోయిన్ గా నటిస్తుంది. సుకుమార్ దర్శకత్వం వహిస్తున్నాడు. దేవిశ్రీ ప్రసాద్ సంగీతం అందిస్తున్న ఈ సినిమాను మైత్రీ మూవీ మేకర్స్ నిర్మిస్తుంది.